



## मोहनलाल अग्रवाल नहीं रहे

**माई झुं.** 24 अगस्त। लावेंश्वर पोलीमर्स लिमिटेड जयपुर जहर चपलों के निर्माता झुंझुनू निवासी जयपुर प्रवासी मोहनलाल अग्रवाल का स्वर्गवास हो गया। उनकी अन्तिम यात्रा उनके जयपुर अम्बाबाड़ी स्थित निवास से निकली जिसमें जयपुर की जानी मानी औद्योगिक क्षेत्रों की तथा अन्य राजनैतिक समाजिक हस्तियां शामिल हुईं। वे अपने पीछे भरा पूरा परिवार छोड़कर गये हैं।

आपके तीन पुत्र हैं रमेशकुमार, राजकुमार व प्रमोद कुमार आपकी धर्मपत्नी श्रीमती संतरा देवी झुंझुनू की ही डंढारिया परिवार की पुत्री हैं। झुंझुनू में आपने चपलों का बहुत छोटे स्तर पर व्यवसाय शुरू किया था तत्पश्चात लाखानी चपल की एजेन्सी लेने से आप झुंझुनू में लाखानीवालों के नाम से जाने गये बाद में 1994 में आपके कुशल निर्देशन में आपके पुत्रों एवं पौत्रों ने लावेंश्वर पोलीमर्स लि. की स्थापना की जिसके आप चैयरमैन बने। 1995 में लहर ब्राण्ड के नाम से कम्पनी ने उत्पादन शुरू किया तथा 1996 में इसे बढाकर पब्लिक लिमिटेड कम्पनी बना दिया। आपके नेतृत्व में कम्पनी ने आईएसओ-9002 एवं आईएसओ 14001 प्रमाण पत्र तथा राजस्थान एवं भारत सरकार द्वारा विभिन्न पुरस्कार प्राप्त किये।

झुंझुनू के प्रति आपका जयपुर रहते हुए भी लगाव बना रहा। झुंझुनू विकास में आपका सदैव से ही सकरात्मक सहयोग रहा। झुंझुनू में अग्रवाल समाज जनकल्याण कोष, महाराजा अग्रसेन शिक्षा एवं जनकल्याण ट्रस्ट, श्री श्याम संकीर्तन मण्डल सहित अन्य संस्थाओं के आप ट्रस्टी थे तथा आदर्श बाल निकेतन, श्री गोपाल गौशाला सहित अन्य सामाजिक एवं धार्मिक संस्थाओं से सक्रिय रूप से जुड़े थे। लावेंश्वर महादेव शिव मंदिर के ट्रस्टी व उनके अनन्य भक्त होने के नाते ही आपने जयपुर संस्थान का नाम भी लावेंश्वर भगवान के नाम पर किया था।

## श्री रामकथा व नानी बाई के मायरे का आयोजन

**माई झुं.** 24 अगस्त। लावेंश्वर महादेव मंदिर के सामने स्थित गोयनका नोहरे में 24 से 31 अगस्त तक श्री रामकथा व नानी बाई के मायरे का सफल धार्मिक आयोजन श्रद्धेय श्री आनन्द ब्रह्मचारी महाराज ऋषिकेश के पावन सानिध्य में किया गया। कथा का शुभारंभ भय कलश यात्रा के साथ हुआ जिसमें महिलाओं द्वारा कलश यात्रा बावलिया बगीची से कथा स्थल तक निकाली गई जिसमें गाजे बाजे के साथ विभिन्न प्रकार की सजाई गई झांकिया विशेष आकर्षण का केन्द्र रही। महाराज आनन्द ब्रह्मचारी के सानिध्य में प्रतिदिन प्रातः 5 से 6 बजे तक प्रार्थना एवं प्रवचन, 6 से 7 बजे तक प्रभात फेरी, दोपहर 2 से 2.30 तक नाम संकीर्तन के पश्चात 2.30 से 6 बजे तक

# विविध कार्यक्रमों के साथ स्वतन्त्रता दिवस समारोह सम्पन्न

झुंझुनू, १५ अगस्त: विविध कार्यक्रमों के साथ ६२ वां स्वाधीनता दिवस समारोह शुक्रवार को यहां स्वर्ण जयन्ती स्टेडियम में सम्पन्न हुआ। हल्की बरसात के बावजूद यह जिला स्तरीय समारोह निर्बाध रूप से चलता रहा।

खनिज राज्य मंत्री खेमराम मेघवाल ने राष्ट्रीय ध्वज फहराया और परेड का निरीक्षण कर संयुक्त मार्च पास्ट की सलामी ली। मार्च पास्ट में इस बार नवसाक्षर महिलाओं और महिला स्वयं सहायता समूहों की टुकडियां भी शामिल थी। इनके अलावा आर.ए.सी., राजस्थान पुलिस, होमगार्ड, पूर्व सैनिकों, एन.सी.सी. तथा स्काउट-गाइड की टुकडियां भी मार्च पास्ट में सम्मिलित हुईं। परेड कमाण्डर रणधीर सिंह ने मार्च पास्ट का नेतृत्व किया। स्काउट-गाइड के दल ने मार्च पास्ट के साथ बैण्ड वादन की आकर्षक प्रस्तुति दी। जिला कलेक्टर टी. रविकान्त, पुलिस अधीक्षक हरिप्रसाद शर्मा, नगर पालिकाध्यक्ष श्रीमती टीबळा, प्रसिद्ध गणितज्ञ डॉ. घासीराम वर्मा सहित स्वतन्त्रता सेनानी, जन प्रतिनिधि, अधिकारी व कर्मचारी, गणमान्य नागरिक तथा बड़ी संख्या में स्त्री-पुरुष बच्चे इस समारोह में उपस्थित थे।

समारोह में अपर कलेक्टर कालीचरण शर्मा ने राज्यपाल के संदेश का वाचन किया। स्कूली बच्चों ने शारीरिक शिक्षक बाबूलाल के निर्देशन में सामूहिक व्यायाम प्रदर्शन किया जबकि सुभाष योगी के निर्देशन में ताईझण्डे मार्शल आर्ट की प्रस्तुति भी बच्चों ने दी। आदर्श एकेडमी उ.मा.वि. के बच्चों द्वारा डम्बल्स का प्रदर्शन किया गया। इसी प्रकार जय पब्लिक उ.मा.वि., राजकीय जे.के. मोदी बालिका उ.मा.वि. तथा राजस्थान पब्लिक बालिका उ.मा.वि. की बालिकाओं ने देश

मुख्य अतिथि से सम्मानित होती विभा खेतान।



फोटो : रामनिवास सोनी

भक्ति एवं लोक संस्कृति के भावों से ओत-प्रोत सांस्कृतिक कार्यक्रम प्रस्तुत किये।

समारोह में तीन शहीद वीरगंगाओं, तीन संस्थाओं और ४२ व्यक्तियों को सम्मानित किया गया। इनके अलावा दो मृत राज्य कर्मचारियों के आश्रितों-देसूसर के पंकज कुमार तथा लाम्बी अहीर की श्रीमती सुशीला को राज्य सरकार की ओर से राजकीय सेवा के नियुक्ति पत्र प्रदान किये गये। शहीद वीरगंगाओं को जिला प्रशासन की ओर से गौरव पत्र तथा लायन्स क्लब की ओर से शॉल व प्रतीक चिन्ह दिये गये जबकि अन्य सम्मानित होने वालों को जिला प्रशासन की ओर से प्रशस्ति पत्र एवं माई झुंझुनू डॉट कॉम की ओर से स्मृति चिन्ह प्रदान किये गये। समारोह में सम्मानित होने वाली तीन शहीद वीरगंगाएं हैं- मुगदपुर निवासी शहीद महीपाल सिंह की वीरगंगा पत्नी शान्ति देवी, कांकरिया निवासी शहीद रोहितेश्वर गुर्जर की वीरगंगा संजू देवी

तथा भावठडी निवासी शहीद राजेन्द्र सिंह की वीरगंगा इन्द्रावती देवी। इसी प्रकार जिन तीन संस्थाओं को सम्मानित किया गया उनके नाम हैं- मूक रामलीला के परम्परागत व कलात्मक प्रदर्शन को जीवित रखने के लिए रामलीला प्रबन्धक समिति- बिसाऊ, आदर्श होली की अनुकरणीय परम्परा का संचालन करने के लिए सर्व हितकारिणी व्यायामशाला-मण्डवा और विविध सेवा प्रकल्पों से जुड़े सेवा ज्योति संस्थान-नवलगढ़।

इनके अलावा जिन ४२ व्यक्तियों को सम्मानित किया उनके नाम हैं- बालिका शिक्षा उन्नयन में उल्लेखनीय योगदान के लिए अमेरिका के प्रवासी भारतीय डॉ. घासीराम वर्मा, ग्रामीण बी.पी.ओ. के जरिये रोजगार सृजन का नवाचार करने वाले पिलानी के मनोज वासुदेवन, राष्ट्रीय ग्रामीण कबड्डी में विजेता टीम के खिलाड़ी देवेन्द्र ग्रामोत्थान उ.मा.वि. उरीका

के छात्र सत्येन्द्र, राजस्थान विश्वविद्यालय की श्रेष्ठ एथलीट न्यू राजस्थान बालिका महाविद्यालय झुंझुनू की छात्रा विनोद राव, राष्ट्रीय ताईचण्डे में स्वर्ण पदक विजेता इण्डियन पब्लिक स्कूल झुंझुनू की छात्रा सोनिया सिहाग, कक्षा १२ विज्ञान वर्ग की परीक्षा में प्रथम स्थान पाने वाले टैगोर चिल्ड्रन एकेडमी-सूरजगढ़ के छात्र दिलीप पलसानिया, आठवां स्थान पाने वाली इसी संस्था की नीरू सुद्राणिया, कक्षा १२ ललित कला वर्ग में प्रथम स्थान पर रही आदर्श ग्रामीण उ.मा.वि. बाकरा की छात्रा सुमन, कक्षा १२ कला वर्ग में सातवें स्थान पर रही डालमिया बालिका उ.मा.वि. चिडावा की छात्रा अनिशा सैनी, कक्षा १० में सातवीं पोजीशन पाने वाली झुंझुनू इण्टरनेशनल स्कूल-झुंझुनू के छात्र विवेक कुमार तथा कक्षा १० में १४ वां स्थान पाने वाली केशव आदर्श मा. विद्यालय झुंझुनू की छात्रा मनीषा चाहर।

इनके साथ ही केसरीपुर के प्रगतिशील किसान मोहर सिंह, झुंझुनू नगरपालिका की सफाई कर्मचारी नरबदी देवी, भूरासर की ए.ए.ए.ए. सुमित्रा, जोहड़ की ढाणी (नवलगढ़) की आंगनवाड़ी कार्यकर्ता अनीता सैनी, टोडपुर की साक्षरता प्रेक सुनीता ढाका, डालमिया बालिका उ.मा.वि. चिडावा की प्रधाचार्या प्रमोदिनी दुबे, टोडपुर में स्वयं सहायता समूह की किरण, दिहाल में नरेगा कार्य की महिला मेट आशा, बाढा की ढाणी (खेतडी) की एल.एच.वी. मरिअम्मा, सोलाना की सरपंच सुयारा झाड़डिया तथा आबूसर की प्रगतिशील महिला कृषक अनीता देवी को भी प्रशंसनीय सेवाओं के लिए सम्मानित किया गया।

इनके अलावा मुख्यमंत्री सर्वजन सम्बल महाभियान में उत्कृष्ट कार्य के लिए उदयपुरवादी के एस.डी.एम. हनुमान मल ढाका, विभागीय सेवाओं में ऋय-विक्रय सहकारी समिति झुंझुनू की महाप्रबन्धक सुशी विभा खेतान, साम्प्रदायिक सद्भाव के क्षेत्र में योगदान के लिए झुंझुनू के मोहम्मद फारूक कुंरेशी, बेहतरीन स्काउट-गाइड गतिविधियों के लिए सी.ओ. स्काउट मान मेहेन्द्र सिंह भाटी, राजकीय बा.उ.प्रा.वि. खेतडी की शारीरिक शिक्षक श्रीमती विजय चौधरी, खेतडी की ही पशु चिकित्सक डॉ. सुनीता मान, अलसीसर के पशु चिकित्सक डॉ. लादरूप चाहर, कलेक्ट्रेट के सहायक कर्मचारी महावीर प्रसाद टण्डन, कलेक्ट्रेट के निजी सहायक राम सिंह पुनिया, कनिष्ठ लिपिक महेश शर्मा, जिला सूचना विज्ञान अधिकारी (एन.आई.सी.) प्रेम प्रकाश, राजकीय मा.विद्यालय उदावास के क.लि. विकास डार, महरमपुर के कृषि पर्यवेक्षक धर्मपाल, जिला परिषद के सहायक कर्मचारी राजेन्द्र सिंह, सूरजगढ़ में नरेगा की तकनीकी सहायक अंजिता चौधरी, धनूरी की ग्रामसेवक उर्मिला, जिला खेल प्रशिक्षण केन्द्र झुंझुनू के वालीबाल कोच राजेश ओला, पातुसर के ग्रामसेवक विनोद सैनी, बुहाना के पटवारी बजरंगलाल वर्मा तथा चिडावा तहसील के क.लि. हनुमान प्रसाद दायिमा को भी उनकी सराहनीय सेवाओं के लिए सम्मानित किया गया।

इससे पूर्व कलेक्ट्रेट परिसर में जिला कलेक्टर टी. रविकान्त, ए.पी. कार्यालय पर पुलिस अधीक्षक हरिप्रसाद शर्मा, जिला परिषद में सी.ई.ओ. डॉ. गौतम मुखर्जी तथा सूचना केन्द्र में जिला रसद अधिकारी आर.एल. जाखड ने राष्ट्रीय ध्वज फहराया। जिले भर में भूधमाम से स्वतन्त्रता दिवस समारोह मनाये जाने के समाचार हैं।

## आजादी के जश्न का जज्बा देख प्रकृति ने भी दिया साथ !

झुंझुनू, 14 अगस्त: स्कूली बच्चों में स्वतन्त्रता के जश्न का जज्बा देख प्रकृति ने भी भरपूर साथ दिया। जिला मुख्यालय पर गुरुवार को प्रातः स्वाधीनता के पूर्व दिवस पर आयोजित रैली में ऐसा ही कुछ देखने को मिला। रात भर रूक-रूक कर हो रही वर्षा का दौर सुबह भी जारी था। बून्दा-बान्दी की परवाह किये बिना स्कूली बच्चे निर्धारित समय पर गांधी चौक में एकत्र हो गये। देश भक्ति की भावना से ओतप्रोत नारे लगाते बच्चों का जोश और जज्बा देखते ही बनता था।

अपर कलेक्टर कालीचरण शर्मा ने प्रातः आठ बजे हरी झण्डा दिखाकर बालिकाओं की पहली रैली को गांधी चौक से खाना किया। इसके बाद एक-एक कर शेष तीन रैलियों को भी उनके निर्धारित मार्ग की ओर अतिरिक्त पुलिस अधीक्षक ललित माहेश्वरी ने खानगी दी। ये रैलियां जब

अपने मार्ग पर निकल पड़ी तो प्रकृति ने भी पूरा साथ दिया और बून्दा-बान्दी रूक गई। रैली के शुभारम्भ पर गांधी चौक में तथा समापन पर नेहरू पार्क में स्काउट-गाइड के बैण्ड दल ने देश भक्ति की धुनों के वादन की शानदार प्रस्तुति दी। सरकारी व निजी स्कूलों के शिक्षक, विभागीय अधिकारी व कर्मचारी, जन प्रतिनिधि,

विभिन्न संस्थाओं के प्रतिनिधि आदि भी रैली में शामिल हुए। चार अलग-अलग रास्तों से झुंझुनू शहर के अधिकांश हिस्से को कवर करती हुई ये रैलिया सुबह ९ से साढ़े नौ बजे के बीच नेहरू पार्क पहुंची। इन रैलियों में गांधी, सुभाष, नेहरू, पटेल व स्वतन्त्रता के अन्य अग्रणी नेताओं के वेश में सजे बच्चों का विशेष

आकर्षण था। इसके साथ ही कन्या भूषा हत्या, बाल विवाह, नारी उत्पीडन, अशिक्षा आदि बुराइयों के विरुद्ध जन जागरण का आह्वान करने वाले बैनर और तख्तियां भी बच्चों के हाथों में थी। इस रैली में झुंझुनू, बाकरा व नवलगढ़ की २७ शिक्षण संस्थाओं के लगभग साढ़े तीन हजार बच्चों ने हिस्सा लिया। नेहरू पार्क में जिला परिषद के सी.ई.ओ. डॉ. गौतम मुखर्जी ने आभार ज्ञापन के साथ रैली विसर्जन की घोषणा की। सभी बच्चों को केले वितरित किये गये। जिला कलेक्टर टी. रविकान्त के निर्देश पर पहली बार इस तरह की रैली का आयोजन किया गया था।



## डॉ. घासीराम समिति द्वारा निबंध प्रतियोगिता


**माई झुं.** 10 अगस्त। महर्षि दयानन्द विज्ञान कॉलेज में डॉ. घासीराम वर्मा सेवा समिति की ओर से निबंध प्रतियोगिता का आयोजन किया गया जिसमें प्रथम स्थान पर आरआर मोरारका कॉलेज के छात्र शैलेश पुनिया रहे, द्वितीय स्थान पर ऋतु चौधरी व तृतीय पर जितेन्द्र महला एवं जेबी शाह कॉलेज की छात्र इंदू बाला संयुक्त रूप से रही। सभी विजेताओं को सेवा समिति की द्वारा वार्षिक समारोह में पुरस्कृत किया गया।

## मारवाड़ी युवा मंच नवलगढ़ ने की अनूठी पहल

**माई झुं.** न्यूज। अखिल भारतीय मारवाड़ी युवा मंच की नवलगढ़ शाखा ने अनूठी पहल करते हुए शहर में स्थापित महापुरुषों की प्रतिमाओं एवं सार्वजनिक स्मारकों की साफ-सफाई का बीड़ा उठाया है। इसकी शुरुआत शुक्रवार को केशरदेव मंत्र की प्रतिमा से की गई। पंचायत समिति के विकास अधिकारी गौरीशंकर चौधरी ने इसका शुभारंभ किया।

इस दौरान उन्होंने कहा कि निश्चित ही इस कदम से युवा पीढ़ी को महापुरुषों के जीवन से प्रेरणा मिलेगी। मंच के शाखा अध्यक्ष हरीश हिन्दुस्तानी ने कहा कि मंच का उद्देश्य स्मारकों व प्रतिमाओं को साफ-सुथरा रखने के

साथ-साथ इनके गरीमामय इतिहास से युवाओं को अवगत कराना है। उन्होंने बताया कि प्रत्येक महर्षि की पहली तारीख को यह कार्य किया जाएगा। इस अवसर पर डा. अनिल शर्मा, डा. राकेश शर्मा, श्यामसिंह तंवर, गौरव मिश्रा, राकेश सोनी, सूरज भार्गव, गौतम खंडेलवाल, सुरेन्द्र सैनी, महेश पारीक, योगेन्द्र मिश्रा, सुनिल सामरा इत्यादि ने मंत्र तथा नाहरसिंह शेखावत की प्रतिमा को सफाई कर पम्पलेट आदि उतारे।



आप ही ने बनाया, हमें निरन्तर सफला आप ही से बढेगी, हम खुशियां हर पल

## डॉ. घासीराम वर्मा ने जीबी मोदी में दिया वक्तव्य

**माई झुं.** 20 अगस्त। जी.बी. मोदी उच्च माध्यमिक विद्यालय की डा.घासीराम वर्मा अमेरिका के पावन व्यक्तित्व का सानिध्य प्राप्त करने का सौभाग्य मिला। प्रातःकालीन प्रार्थना सभा के पश्चात मांनों स्वयं ज्ञान पुंज ने बच्चों को दर्शन दिये। प्रार्थना सभा में विद्यालय के प्राचार्य एस.एस. कुकरेती ने डॉ. घासीराम वर्मा का हार्दिक अभिनन्दन किया। कक्षा दसवीं की छात्रा निशा सिंघानिया ने डॉ. साहब के अद्वितीय व्यक्तित्व की एक झलक प्रस्तुत की।



डॉ. साहब ने बच्चों से मुखातिब होकर विज्ञान एवं गणित के मूल को समझने की बात कही। विद्यालय सचिव वी.के. अग्रवाल, प्राचार्य एसएस कुकरेती, शिक्षाधिकारी आर.पी. सिंह तथा उप प्राचार्या मंजू खण्डेलवाल ने विद्यालय परिवार सहित बाकरा स्थित क्रोडिस्थल पर वृक्षारोपण किया।

## फूटबाल मैच में विजेता रहा जिला प्रशासन

**माई झुं.** 15 अगस्त। स्वतंत्रता दिवस पर आयोजित फूटबाल मैच का आयोजन पुलिस लाइन में शुक्रवार की सायं 5 बजे पत्रकारों एवं जिला प्रशासन के मध्य हुआ जिसमें जिला प्रशासन सात शून्य से विजेता रहा।

जिला पुलिस अधीक्षक हरिप्रसाद शर्मा, जिला कलेक्टर टी.रविकान्त, एडीएम कालीचरण शर्मा, पत्रकारों में वरिष्ठ पत्रकार राजेन्द्र निर्वाण, आदि ने खेलकर सभी को अपने दमखम से चकित कर दिया। दोनों एकादशों के मध्य कुछ खेल के क्षणतो बहुत ही रोमांचक रहे।

## मलसीसर में गणवेश व शिक्षण सामग्री का वितरण

**माई झुं.** न्यूज। नारायणप्रसाद माधोगढिया चैरिटेबल ट्रस्ट कोलकाता के सोजन्स से गोविन्दराम लुहारूका स्मृति भवन मलसीसर में रामलीला परिषद की ओर से बुधवार को विद्यार्थियों गणवेश व शिक्षण सामग्री का वितरण किया गया। कार्यक्रम के अतिथि सेट नेतराम मधराज टीबड़ेवाल राजकीय महिला महाविद्यालय के संस्थापक विश्वनाथ टीबड़ेवाल, सेट मोतीलाल कालेज के सचिव गुलझारीलाल शर्मा, पंचायत समिति सदस्य हाजी भीलू खां, सरपंच विनोद प्रजापति, रामलीला परिषद के मंत्री सुनील चौमाल व किशोरीलाल टीबड़ेवाल थे। अध्यक्षता हैलिन कोशिक महिला महाविद्यालय संस्थापक अपने दमखम से चकित कर दिया। दोनों एकादशों के मध्य कुछ खेल के क्षणतो बहुत ही रोमांचक रहे।



सत्यनारायण केडिया, संतोष हाकिम, ताराचंद जांण्डू, उपसरपंच यासीन खां, कैप्टन ताज मोहम्मद खां, जगदीश प्रसाद वर्मा ने अतिथियों का स्वागत किया। नेहरू चिल्ड्रन एकेडमी के विद्यार्थियों ने सरस्वती वंदना की प्रस्तुति दी। कार्यक्रम में रामलीला परिषद ने रमशान भूमि में लकड़ियों की व्यवस्था के लिए ३१ हजार रुपए, गुलझारीलाल शर्मा ने पांच हजार व पांच हजार गोशाला की प्रदान किए। संचालन भवानीसिंह शेखावत ने किया। सत्यनारायण केडिया ने कम मूल्य पर

पाठ्यसामग्री उपलब्ध कराने की घोषणा की। रामलीला परिषद ने दो गरीब असहाय विद्यार्थियों को छात्रवृत्ति व बदनगढिया शिक्षण संस्थान के छात्र आसिफ को कक्षा आठ में मैरिट में पांचवा स्थान आने पर चांदी का मेडल देकर पूर्व सरपंच संतोष हाकिम ने सम्मानित किया गया।